




SEJHA

GRUPP TA' TEATRU MALTA

Applika sas-7 ta' Novembru 12:00pm

NAPA

teatrumalta.org.mt



INGHAQAD MAL-GRUPP TA' TEATRU MALTA

L-ewwel Ensemble ibrida ta' Teatru Malta kellha debutt tal-ġenri: mis-suċċess interattiv għall-familja kollha MITI MITI bħala parti minn ŻiguŻajg sal-logħba immersiva li tmur lura għall-1881, mill-intimità naturali ta' Repubblikghana u OHXON li daħlu fil-klassijiet minn skola għal oħra, sal-ispazji fuq skala nazzjonali fejn ittellgħu Boċċi – Il-Musical u Ġahan. L-Ensemble wriet li t-teatru f'Malta jista' jkun kuraġġuż, aġili, u b'għeruqu fost niesu.

Irridu nżommu l-pass, u se nifflu l-awdizzjonijiet għal membri godda tal-Ensemble.

MA' XIEX SE TINGHAQAD?

Truppa b'diversi talenti li tirreċta, tivvinta, u anki xammar il-kmiem minn wara l-kwinti: dramaturġija, holqien ta' kontenut u props, għajnuna fil-festivals, taħriġ taż-żgħażaġh, u aktar. Dan huwa l-mudell ibridu tagħna: artisti li jtellgħu x-xogħol, fuq il-palk u lil hinn minnu.

X'GHAMILNA (SA ISSA)

MITI MITI: miti interattivi għat-tfal, li issa saru parti mir-repertorju ta' Teatru Malta.

1881: L-aktar logħba teatrali immersiva u ambizzjuża ta' Malta sa issa.

Repubblikghana u OHXON: id-drammi tagħna li jidhlu fil-klassi, u jduru l-iskejjel madwar Malta u Għawdex.

Boċċi, il-Musical: musical mill-aqwa, b'qalbu f'idejh, li jiċċelebra il-logħba tradizzjonali u l-komunità tagħha.

Il-Ġahan: adattament monumentali tad-dramm klassiku ta' Ebejer, maħdum mill-ġdid għal generazzjoni ġdida.

Truppa, Trikki Trakki, Każin 60+ u Ġambori: programmi intergenerazzjonali u festivals għaž-żgħażaġh li jgħaqqdu liż-żgħażaġh mal-anzjani permezz ta' prestazzjonijiet.

U m'aħniex bihsiebna ma nżommux dal-pass. L-Ensemble se tkompli fl-2026, twessa' t-tour-ing tagħha, taħdem biex tilhaq in-nies, tohloq xogħlijiet flimkien ma' skejjel, festivals, u shab Ewropej

↓ Il-Ġahan



↓ Boċċi, il-Musical



X'QED INFITTXU

- Hiliet performattivi b'saħħithom u rieda ta' kollaborazzjoni.
- Talenti ibridi li jmorru lil hinn mir-reċtar (eż., kitba, tfassil, moviment, mużika, xogħol vokali, edukazzjoni, produzzjoni, ġestjoni tal-produzzjoni, traduzzjoni, direzzjoni tal-moviment, direzzjoni mużikali, ħolqien ta' kontenut, teknika jew disinn).
- Komunikazzjoni bilingwi (bil-Malti u bl-Ingliż).
- Entużjażmu għat-touring, l-edukazzjoni, u t-teatru komunitarju.

L-AWDIZZJONIJIET - NOVEMBRU 2025

L-Ewwel Fażi: Warm-up fi grupp, improviżazzjoni, u sejha għal moviment qasir.

It-Tieni Fażi: Prestazzjoni fuq biċċa xogħol imħejjija ta' bejn 2 u 5 minuti (test, kanzunetta, moviment, jew taħlita) segwita minn intervista.

Awdizzjoni Finali: Sessjoni mal-Ensemble kurrenti fl-ispazju tar-rehearsals ta' Teatru Malta (id-dettalji jingħataw mal-konferma).

Notifikazzjoni: sal-bidu ta' Diċembru tal-2025
Bidu: Jannar tal-2026

KIF TAPPLIKA

Permezz ta' email indirizzata lil contact@teatru-malta.org.mt b'dawn li ġejjin meħmuża:

1. CV u Portafoll
2. Ittra ta' motivazzjoni għidilna dwar il-potenzjal tiegħek fuq il-palk, u s-superpotenza tiegħek lil hinn mill-palk
3. Holqa għal filmat (rappreżentazzjoni waħda jew kumpilazzjoni, massimu ta' 3 minuti)

Id-Data ta' Skadenza: Il-Ġimgħa, is-7 ta' Novembru 2025 f'nofsinhar.

↓ 1881



IX-XOGHOL

Il-Kuntratt: 12-il xahar, jibda minn Jannar tal-2026 (jiġgedded).

Is-Sigħat: 40 siegħa/ġimgħa (flessibbli; jinkludu sigħat filgħaxxijiet/fi tmiem il-ġimgħa).

Il-Bażi: Teatru Malta (Rahal Ġdid) + postijiet, skejjel u komunitajiet madwar Malta.

Ir-Remunerazzjoni: allinjata mal-qafas kurrenti tal-Ensemble ta' Teatru Malta u l-istandards tal-PCO.

L-GĦAŻLA U L-KULTURA TAL-GRUPP

L-artisti li jintgħażlu għall-fażi finali jiġu mistiedna għall-awdizzjonijiet f'Novembru. Ahna napprezzaw il-versatilità, il-kurżità, l-impenn u l-altruwiżmu: dawn kollha huma l-fjuwil li jhaddem il-magna tat-teatru nazzjonali. L-Ensemble tikkollabora fil-hidmiet biex jintlaħqu n-nies, fit-tours fil-klassijiet, il-festivals, u l-produzzjonijiet kollha ta' Teatru Malta. Stenna sena li tinqasam f'biċċiet indaqs ta' rehearsals, palk, vjaġġar, għaraq, u tagħlim.

L-INKLUŻJONI

Teatru Malta jilqa' applikanti bi kwalukwe abilitajiet u mill-isfondi kollha. Jekk tehtieg tibdil fl-awdizzjoni, kemm tavżana meta tapplika.

Teatru Malta

Il-Kumpanija Teatrali Nazzjonali ta' Malta
www.teatrumalta.org.mt

↓ MITI MITI





TEATRU



MALTA